



ನಂ: ಕವಿವಿ/ಸಿಂಡಿಕೇಟ್/ನಡಾವಳಿಗಳು-31/2022-23/A-88

ದಿನಾಂಕ: 20 JAN 2023

"ಗೌಪ್ಯ"

ಕರ್ನಾಟಕ ವಿಶ್ವವಿದ್ಯಾಲಯದ ವಿಶೇಷ ಸಿಂಡಿಕೇಟ್ ಸಭೆಯನ್ನು ದಿನಾಂಕ 19 ಜನವರಿ, 2023 ರಂದು ಮಧ್ಯಾಹ್ನ 1:00 ಗಂಟೆಗೆ ಕವಿವಿ ಮುಖ್ಯ ಆಡಳಿತ ಕಟ್ಟಡದ ಸಿಂಡಿಕೇಟ್ ಸಭಾ ಭವನದಲ್ಲಿ ಜರುಗಿಸಲಾಯಿತು. ಸಭೆಯ ನಡಾವಳಿಗಳು ಈ ಕೆಳಗಿನಂತಿವೆ.

ಸಭೆಯಲ್ಲಿ ಈ ಕೆಳಗಿನಂತೆ ಸದಸ್ಯರು ಉಪಸ್ಥಿತರಿದ್ದರು:

- | | |
|--|---------------------|
| 1. ಪ್ರೊ. ಕೆ. ಬಿ. ಗುಡಸಿ, ಕುಲಪತಿಗಳು, ಕ.ವಿ.ವಿ. ಧಾರವಾಡ | ಅಧ್ಯಕ್ಷರು |
| 2. ಶ್ರೀ. ಕೃಷ್ಣಮೂರ್ತಿ ಬಿ.ಆರ್., ಜಂಟಿ ನಿರ್ದೇಶಕರು, ಕಾಲೇಜು ಶಿಕ್ಷಣ ಇಲಾಖೆ, ಧಾರವಾಡ, | ಸದಸ್ಯರು |
| 3. ಡಾ. (ಶ್ರೀಮತಿ). ಚಂದ್ರಮ್ಮ ಎಮ್, ಡೀನರು, ಕವಿವಿ, ಧಾರವಾಡ | ಸದಸ್ಯರು |
| 4. ಪ್ರೊ. ಎಮ್.ಕೆ. ಶೇಖ್, ಪ್ರಾಚಾರ್ಯರು, ಭಟ್ಕಳ
(ಆನ್‌ಲೈನ್ ಜೂಮ್ ಅಪ್ಲಿಕೇಶನ್ ಮೂಲಕ ಉಪಸ್ಥಿತರಿದ್ದರು) | ಸದಸ್ಯರು |
| 5. ಡಾ (ಶ್ರೀಮತಿ). ವಿಜಯಲಕ್ಷ್ಮೀ ಎಮ್. ನಾಯ್ಕ, ಪ್ರಾಚಾರ್ಯರು, ಹೊನ್ನಾವರ | ಸದಸ್ಯರು |
| 6. ಡಾ. ಜಿ. ಎಸ್. ಯತ್ಕಟ್ಟಿ, ಪ್ರಾಚಾರ್ಯರು, ಗದಗ
(ಆನ್‌ಲೈನ್ ಜೂಮ್ ಅಪ್ಲಿಕೇಶನ್ ಮೂಲಕ ಉಪಸ್ಥಿತರಿದ್ದರು) | ಸದಸ್ಯರು |
| 7. ಡಾ. ವಿ. ವಿ. ನಾಯಕ, ಪ್ರಾಚಾರ್ಯರು, ಕಾರವಾರ
(ಆನ್‌ಲೈನ್ ಜೂಮ್ ಅಪ್ಲಿಕೇಶನ್ ಮೂಲಕ ಉಪಸ್ಥಿತರಿದ್ದರು) | ಸದಸ್ಯರು |
| 8. ಡಾ. ಸಿ. ಕೃಷ್ಣಮೂರ್ತಿ, ಕುಲಸಚಿವರು (ಮೌಲ್ಯಮಾಪನ), ಕ.ವಿ.ವಿ.ಧಾರವಾಡ | ಸದಸ್ಯರು |
| 9. ಡಾ. ಸುಭೇಷ ಎಸ್., ಹಣಕಾಸು ಅಧಿಕಾರಿಗಳು, ಕ.ವಿ.ವಿ.ಧಾರವಾಡ | ವಿಶೇಷ ಆಹ್ವಾನಿತರು |
| 10. ಶ್ರೀ. ಯಶಪಾಲ ಕ್ಷೀರಸಾಗರ, ಫಾ.ಆ.ಸೀ, ಕುಲಸಚಿವರು (ಆಡಳಿತ), ಕ.ವಿ.ವಿ. ಧಾರವಾಡ | ಸದಸ್ಯ ಕಾರ್ಯದರ್ಶಿಗಳು |

ನಿಯಮಾನುಸಾರ ಕನಿಷ್ಠ ಅಗತ್ಯ ಸಂಖ್ಯೆ 08ಕ್ಕಿಂತ ಹೆಚ್ಚು ಅಂದರೆ 10 ಜನ ಸದಸ್ಯರುಗಳು ಹಾಜರಿರುವುದನ್ನು ಖಚಿತಪಡಿಸಿಕೊಂಡು ಮಧ್ಯಾಹ್ನ 01:00 ಗಂಟೆಗೆ ಸಭೆಯನ್ನು ಪ್ರಾರಂಭಿಸಲಾಯಿತು. ಮೊದಲನೆಯದಾಗಿ ಮಾನ್ಯ ಕುಲಪತಿಗಳು ಸಭೆಯಲ್ಲಿ ಹಾಜರಿದ್ದ ಎಲ್ಲ ಸದಸ್ಯರುಗಳಿಗೆ ಸ್ವಾಗತವನ್ನು ಕೋರಿ, ನೂತನವಾಗಿ ಸಿಂಡಿಕೇಟ್ ಸದಸ್ಯರೆಂದು ನೇಮಕಗೊಂಡ ಡಾ. ಜಿ. ಎಸ್. ಯತ್ಕಟ್ಟಿ, ಪ್ರಾಚಾರ್ಯರು, ಹಾಗೂ ಡಾ. ವಿ. ವಿ. ನಾಯಕ, ಪ್ರಾಚಾರ್ಯರು, ಇವರನ್ನು ಪರಿಚಯಿಸಿ ಸ್ವಾಗತಿಸಿದರು. ನಂತರ ಸಭೆಯ ಕಲಾಪವನ್ನು ಈ ಮುಂದಿನಂತೆ ಪ್ರಾರಂಭಿಸಲಾಯಿತು.

ಕಲಂ ಸಂಖ್ಯೆ-01: ವಿಷಯ:- ಧಾರವಾಡದಲ್ಲಿ ರಾಷ್ಟ್ರೀಯ ನ್ಯಾಯ ವಿಜ್ಞಾನ ವಿಶ್ವವಿದ್ಯಾಲಯದ (NFSU) ಕ್ಯಾಂಪಸ್‌ನ್ನು ಸ್ಥಾಪಿಸುವ ಬಗೆಗೆ ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ ಆವರಣದಲ್ಲಿ ಲಭ್ಯವಿರುವ ಜಮೀನುಗಳ ವಿವರ ಕುರಿತು ಪರಿಶೀಲಿಸುವುದು.

ಟಿಪ್ಪಣಿ:

ಹೆಚ್ಚುವರಿ ಪೋಲೀಸ್ ಮಹಾನಿರ್ದೇಶಕರು, ಅಪರಾಧ ಮತ್ತು ತಾಂತ್ರಿಕ ಸೇವೆಗಳು, ಬೆಂಗಳೂರು ಇವರ ಪತ್ರ ದಿನಾಂಕ 11-01-2023ರಲ್ಲಿ ಕರ್ನಾಟಕ ರಾಜ್ಯದಲ್ಲಿ ರಾಷ್ಟ್ರೀಯ ನ್ಯಾಯ ವಿಜ್ಞಾನ ವಿಶ್ವವಿದ್ಯಾಲಯದ (NFSU) ಕ್ಯಾಂಪಸ್ ಸ್ಥಾಪಿಸಲು ಉದ್ದೇಶಿಸಿದ್ದು ಸದರಿ ಪ್ರಸ್ತಾವನೆಯ ಯೋಜನಾ ವರದಿ ಸಿದ್ಧಪಡಿಸಲು ಭೂಮಿಯ ಅಗತ್ಯತೆ, ಭೂಮಿ ವರ್ಗಾವಣೆ, ಶಿಷ್ಟಾಚಾರ ಇತ್ಯಾದಿ ವಿವರಗಳೊಂದಿಗೆ ಗೃಹ ಮಂತ್ರಾಲಯ, ಕೇಂದ್ರ ಸರ್ಕಾರಕ್ಕೆ ಕಳುಹಿಸಬೇಕಾದ ಪ್ರಯುಕ್ತ ತಮ್ಮ ಅಧೀನದಲ್ಲಿ ಲಭ್ಯವಿರುವ ಜಮೀನುಗಳ ವಿವರವನ್ನು ಕಳುಹಿಸಲು ಜಿಲ್ಲಾಧಿಕಾರಿಗಳು, ಧಾರವಾಡ ಮತ್ತು ಕುಲಪತಿಗಳು, ಕವಿವಿ ಧಾರವಾಡ ಇವರನ್ನು ಕೋರಿರುತ್ತಾರೆ.

ಮುಂಬರುವ ದಿನಗಳಲ್ಲಿ ವಿಶ್ವವಿದ್ಯಾಲಯದ ಅಭಿವೃದ್ಧಿ ದೃಷ್ಟಿಯಿಂದ ಸದರಿ ವಿಶ್ವವಿದ್ಯಾಲಯದ ಆವರಣವನ್ನು ವಿಶ್ವವಿದ್ಯಾಲಯದ ಗಡಿ (ಹೊರಭಾಗ) ಯಲ್ಲಿರುವ ಖುಲ್ಲಾ ಜಮೀನಿನಲ್ಲಿ ಸ್ಥಾಪಿಸಲು ಪರಿಶೀಲಿಸಬಹುದಾಗಿದ್ದು, ಕ.ರಾ.ವಿ.ವಿದ್ಯಾಲಯ ಕಾಯ್ದೆ 2000 ಕಲಂ 3(4)ರಡಿ ಸರ್ಕಾರದ ಪೂರ್ವಾನುಮೋದನೆ ಅವಶ್ಯವಿದೆ.

ಕವಿವಿ ಆವರಣದ ಗಡಿಯ ಅಂಚಿನಲ್ಲಿರುವ ಜಮೀನುಗಳು ಇಂತಿವೆ:

ಅ) ಧಾರವಾಡ ತಾಲೂಕು ಸಣ್ಣ ಸೋಮಾಪುರ ಮತ್ತು ಮನ್ನೂರ ಗ್ರಾಮದ ಬ್ಲಾಕ್ ನಂ. 29 ಮತ್ತು 96 ರಲ್ಲಿಯ ಸುಮಾರು 25 ಎಕರೆ ರಾಜ್ಯ ಉನ್ನತ ಶಿಕ್ಷಣ ಆಕಾಡೆಮಿಗೆ ಹೊಂದಿಕೊಂಡಿರುವ ಜಮೀನು.

ಸರ್ಕಾರದ 2017-18ರ ಮಾರ್ಗಸೂಚಿ ದರದಂತೆ ಸದರಿ ಜಮೀನು ಮೌಲ್ಯ ರೂ.40.51 ಕೋಟಿಗಳಾಗುತ್ತಿದೆ. ಆದ್ದರಿಂದ ವಿಶ್ವವಿದ್ಯಾಲಯದ ಜಮೀನನ್ನು ಸದರಿ ಉದ್ದೇಶಕ್ಕೆ ಒದಗಿಸುವುದಾದರೆ, ಪ್ರಸ್ತಾಪಿತ ವಿಶ್ವವಿದ್ಯಾಲಯದ ಆಡಳಿತ ಮಂಡಳಿ/ ಕಾರ್ಯಕಾರಿ ಸಮಿತಿ ಸಭೆಯಲ್ಲಿ ವಿಶ್ವವಿದ್ಯಾಲಯದ ಪ್ರತಿನಿಧಿಯನ್ನು ನಿಯೋಜಿಸಲು ವಿಶ್ವವಿದ್ಯಾಲಯದ ಕುಲಪತಿಗಳಿಗೆ ಅಧಿಕಾರ ವಹಿಸುವಂತೆ ನಿಯಮಾವಳಿ ರೂಪಿಸಲು ತಿಳಿಸಬಹುದಾಗಿದೆ.

ಸದರಿ ವಿಷಯವನ್ನು ಪರಿಶೀಲನೆಗೆ ಸಿಂಡಿಕೇಟ ಸಭೆಗೆ ಮಂಡಿಸಲಾಯಿತು.

ನಿರ್ಣಯ

ಹೆಚ್ಚುವರಿ ಪೋಲೀಸ್ ಮಹಾನಿರ್ದೇಶಕರು, ಅಪರಾಧ ಮತ್ತು ತಾಂತ್ರಿಕ ಸೇವೆಗಳು, ಬೆಂಗಳೂರು ಇವರು ದಿನಾಂಕ.16.01.2023 ರ ಪತ್ರದ ಮೂಲಕ ಅಧೀನ ಕಾರ್ಯದರ್ಶಿಗಳು, ಭಾರತ ಸರ್ಕಾರ, ನವ ದೆಹಲಿ ಇವರ ಪತ್ರ ದಿನಾಂಕ. 12.01.2023ನ್ನು ಲಗತ್ತಿಸಿ ಕರ್ನಾಟಕ ರಾಜ್ಯದಲ್ಲಿ ರಾಷ್ಟ್ರೀಯ ನ್ಯಾಯ ವಿಜ್ಞಾನ ವಿಶ್ವವಿದ್ಯಾಲಯದ (NFSU) ಕ್ಯಾಂಪಸ್ ಸ್ಥಾಪಿಸಲು ಗೃಹ ಮಂತ್ರಾಲಯ, ಭಾರತ ಸರ್ಕಾರ, ನವ ದೆಹಲಿ ಇವರು ಉದ್ದೇಶಿಸಿದ್ದು, ಸದರಿ ವಿಶ್ವವಿದ್ಯಾಲಯದ ಯೋಜನಾ ವರದಿ ಸಿದ್ಧಪಡಿಸಲು ಭೂಮಿಯ ಅಗತ್ಯತೆ, ಭೂಮಿಯ ವರ್ಗಾವಣೆಯ ಶಿಷ್ಟಾಚಾರ ಮತ್ತು ಇತರೇ ವಿವರಗಳೊಂದಿಗೆ ವಿಶ್ವವಿದ್ಯಾಲಯದಲ್ಲಿ ಲಭ್ಯವಿರುವ ಭೂಮಿಯ ವಿವರಗಳನ್ನು ಕಳುಹಿಸಲು ಕೋರಿದ ನಿಮಿತ್ತ, ಸಭೆಯಲ್ಲಿ ಚರ್ಚಿಸಿ, ಕರ್ನಾಟಕ ವಿಶ್ವವಿದ್ಯಾಲಯ ವ್ಯಾಪ್ತಿಯ ಧಾರವಾಡ ತಾಲೂಕು ಸಣ್ಣ ಸೋಮಾಪುರ+ಮನ್ನೂರ ಗ್ರಾಮದ ಬ್ಲಾಕ್ ನಂ.29 ಮತ್ತು 96 ರಲ್ಲಿಯ ಸುಮಾರು 25 ಎಕರೆ ಜಮೀನಿನ ಸರ್ಕಾರದ 2017-18ರ ಮಾರ್ಗಸೂಚಿ ದರದಂತೆ ಸದರಿ ಜಮೀನು ಮೌಲ್ಯ ರೂ.40.51 ಕೋಟಿಗಳಾಗುತ್ತಿದ್ದುದರಿಂದ ವಿವರಗಳನ್ನು ಈ ಕೆಳಗಿನ ಷರತ್ತಿಗೊಳಪಟ್ಟು ಒದಗಿಸಲು ಸಿಂಡಿಕೇಟ ಸಭೆಯು ಒಮ್ಮತದಿಂದ ಠರಾಯಿಸಿತು.

- 1) ಪ್ರಸ್ತಾಪಿತ ವಿಶ್ವವಿದ್ಯಾಲಯದ (NFSU) ಆವರಣದ ಆಡಳಿತ ಮಂಡಳಿ/ ಕಾರ್ಯಕಾರಿ ಸಮಿತಿ ಸಭೆಯಲ್ಲಿ ಕರ್ನಾಟಕ ವಿಶ್ವವಿದ್ಯಾಲಯದ ಪ್ರತಿನಿಧಿಯನ್ನು ನಿಯೋಜಿಸುವುದು.
- 2) ರಾಷ್ಟ್ರೀಯ ನ್ಯಾಯ ವಿಜ್ಞಾನ ವಿಶ್ವವಿದ್ಯಾಲಯದ (NFSU) ಕ್ಯಾಂಪಸ್ ಕರ್ನಾಟಕ ವಿಶ್ವವಿದ್ಯಾಲಯದ ಆವರಣದಲ್ಲಿ ಸ್ಥಾಪಿತವಾದರೆ ಕರ್ನಾಟಕ ವಿಶ್ವವಿದ್ಯಾಲಯದೊಂದಿಗೆ ಶೈಕ್ಷಣಿಕ ಹಾಗೂ ಸಂಶೋಧನಾತ್ಮಕ ವಿಷಯಗಳಿಗೆ ಸಹಭಾಗಿತ್ವ ಹೊಂದಲು ಒಡಂಬಡಿಕೆ (MOU) ಮಾಡಿಕೊಳ್ಳುವುದು.

ಕಲಂ ಸಂಖ್ಯೆ-02: ವಿಷಯ:- ಕರ್ನಾಟಕ ವಿಶ್ವವಿದ್ಯಾಲಯದ ಸ್ನಾತಕೋತ್ತರ ವಿಭಾಗಗಳ ಹಾಗೂ ಕವಿವಿ ವ್ಯಾಪ್ತಿಯಲ್ಲಿ ಬರುವ ಸಂಲಗ್ನ ಮಹಾವಿದ್ಯಾಲಯಗಳಲ್ಲಿ ಬೋಧಕ ಹುದ್ದೆಗಳ ನೇಮಕಾತಿ ಪ್ರಕ್ರಿಯೆ ಹಾಗೂ ಪದೋನ್ನತಿಗೆ ಸಂಬಂಧಿಸಿದಂತೆ ವಿಷಯ ತಜ್ಞರ (Subject Experts) ಹಾಗೂ ಕುಲಾಧಿಪತಿಗಳಿಂದ ನಾಮನಿರ್ದೇಶನಕ್ಕೆ ಸಲ್ಲಿಸಬೇಕಾಗಿರುವ ವಿಷಯ ತಜ್ಞರ ಯಾದಿಯನ್ನು ಅನುಮೋದಿಸುವ ವಿಷಯವನ್ನು ಪರಿಶೀಲಿಸುವ ಕುರಿತು.

ಟಿಪ್ಪಣಿ

ಕರ್ನಾಟಕ ವಿಶ್ವವಿದ್ಯಾಲಯದ ಸ್ನಾತಕೋತ್ತರ ವಿಭಾಗಗಳ ಹಾಗೂ ಕವಿವಿ ವ್ಯಾಪ್ತಿಯಲ್ಲಿ ಬರುವ ಸಂಲಗ್ನ ಮಹಾವಿದ್ಯಾಲಯಗಳಲ್ಲಿ ಬೋಧಕ ಹುದ್ದೆಗಳ ನೇಮಕಾತಿ ಪ್ರಕ್ರಿಯೆ ಹಾಗೂ ಪದೋನ್ನತಿಗೆ ಸಂಬಂಧಿಸಿದಂತೆ ಯುಜಿಸಿ ನಿಯಮಗಳನ್ವಯ ವಿಷಯ ತಜ್ಞರ (Subject Experts) ಯಾದಿಯು ಅವಶ್ಯಕವಾಗಿರುತ್ತದೆ. ಸದರ ವಿಷಯಕ್ಕೆ ಸಂಬಂಧಿಸಿದ ಯುಜಿಸಿ ನಿಯಮಾವಳಿಗಳು ಈ ಕೆಳಗಿನಂತಿರುತ್ತದೆ.

“Three experts in the concerned subject field/concerned to be nominated by the Vice-Chancellor out of the panel of names approved by the relevant statutory body of the University concerned”

ಮುಂದುವರೆದು ಯುಜಿಸಿ ನಿಯಮಗಳನ್ವಯ ಕುಲಾಧಿಪತಿಗಳಿಂದ ನಾಮನಿರ್ದೇಶನಗೊಂಡ ಸದಸ್ಯರನ್ನು ಸೇರಿಸಿ ಬಿಬಿಎ ಸಮಿತಿ ರಚಿಸಬೇಕಾಗುತ್ತದೆ ಈ ಕುರಿತು ನಿಯಮಾವಳಿ ಈ ಕೆಳಗಿನಂತಿರುತ್ತದೆ.

“An academician not below the rank of Professor to be nominated by the Visitor/Chancellor, wherever applicable”

ಈ ಮೊದಲು ವಿಷಯ ತಜ್ಞರ ಯಾದಿಯನ್ನು ಸಿಂಡಿಕೇಟ ಸಭೆಗೆ ಮಂಡಿಸಿ ಅನುಮೋದನೆ ಪಡೆಯಲಾಗಿತ್ತು. ಸದರ ಯಾದಿಯಲ್ಲಿನ ನಿವೃತ್ತ/ನಿಧನ ಹೊಂದಿದ ವಿಷಯ ತಜ್ಞರ ಹೆಸರನ್ನು ತೆಗೆದು ಹೊಸ ವಿಷಯ ತಜ್ಞರ ಹೆಸರನ್ನು ಸೇರಿಸಿದ ಪರಿಷ್ಕೃತ ವಿಷಯ ತಜ್ಞರ ಯಾದಿಯನ್ನು ಹಾಗೂ ಕುಲಾಧಿಪತಿಗಳಿಂದ ನಾಮನಿರ್ದೇಶನಕ್ಕೆ ಸಲ್ಲಿಸಬೇಕಾಗಿರುವ ವಿಷಯ ತಜ್ಞರ ಯಾದಿಯನ್ನು ಲಗತ್ತಿಸಿ ಆಡಳಿತ ಮಂಡಳಿಯ ಸಭೆಯ ಅನುಮೋದನೆಗಾಗಿ ಮಂಡಿಸಲಾಯಿತು.

ನಿರ್ಣಯ

ಕರ್ನಾಟಕ ವಿಶ್ವವಿದ್ಯಾಲಯದ ಸ್ನಾತಕೋತ್ತರ ವಿಭಾಗಗಳ ಹಾಗೂ ಕವಿವಿ ವ್ಯಾಪ್ತಿಯಲ್ಲಿ ಬರುವ ಸಂಲಗ್ನ ಮಹಾವಿದ್ಯಾಲಯಗಳಲ್ಲಿ ಬೋಧಕ ಹುದ್ದೆಗಳ ನೇಮಕಾತಿ ಪ್ರಕ್ರಿಯೆ ಹಾಗೂ ಪದೋನ್ನತಿಗೆ ಸಂಬಂಧಿಸಿದಂತೆ ವಿಷಯ ತಜ್ಞರ (Subject Experts) ಯಾದಿಯನ್ನು ಅನುಮೋದಿಸಲಾಯಿತು. ಮುಂದುವರೆದು, ಗೌರವಾನ್ವಿತ ಕುಲಾಧಿಪತಿಗಳ ನಾಮನಿರ್ದೇಶನಕ್ಕೆ ಸಲ್ಲಿಸಬೇಕಾಗಿರುವ ವಿಷಯ ತಜ್ಞರ ಯಾದಿಯನ್ನು ಸಿಂಡಿಕೇಟ ಸಭೆಯು ಅನುಮೋದಿಸಿತು.

ಕಲಂ ಸಂಖ್ಯೆ-03: ವಿಷಯ:- ಶ್ರೀ ಎಸ್. ಆರ್. ಮಾಲುನವರ (ನಿವೃತ್ತ) C & AG Sr. ಲೆಕ್ಕಪತ್ರ ಅಧಿಕಾರಿಗಳು ಇವರ ಗೌರವಧನ/ ಸಂಭಾವನೆಯನ್ನು ಹೆಚ್ಚಿಸುವ ಮತ್ತು ಸೇವೆಯನ್ನು ಮುಂದುವರಿಸುವ ಕುರಿತು.

ಪ್ರಸ್ತಾವನೆ :

ಶ್ರೀ ಎಸ್. ಆರ್. ಮಾಲುನವರ (ನಿವೃತ್ತ) C & AG Sr. ಲೆಕ್ಕಪತ್ರ ಅಧಿಕಾರಿಗಳು ಇವರು ತಮ್ಮ ಪತ್ರ ದಿನಾಂಕ.05.01.2022 ಪ್ರಸಕ್ತ ನೀಡಲಾಗುತ್ತಿರುವ ಗೌರವಧನ/ ಸಂಭಾವನೆಯನ್ನು ರೂ.35000/- ಗಳಿಂದ ರೂ.40000/- ಕ್ಕೆ ಹೆಚ್ಚಿಸುವಂತೆ ಮನವಿ ಸಲ್ಲಿಸಿರುವರು. ಸದರಿಯವರಿಗೆ ಗೌರವಧನ/ ಸಂಭಾವನೆಯನ್ನು ಹೆಚ್ಚಿಸುವ ಹಾಗೂ ಕಚೇರಿ ಆದೇಶ ನಂ.736 ದಿನಾಂಕ.04.07.2022 ರ ಪ್ರಕಾರ ಸದರಿಯವರ ಸೇವೆಯು ದಿನಾಂಕ.15.08.2022 ರಂದು ಮುಗಿದಿರುವುದರಿಂದ ಅವರ ಸೇವೆಯನ್ನು ಮುಂದುವರಿಸುವ ಕುರಿತು ಹಣಕಾಸು ಅಧಿಕಾರಿಗಳು ಇವರ ಅಭಿಪ್ರಾಯವನ್ನು ತಿಳಿಸುವಂತೆ ಕೋರಲಾಗಿತ್ತು.

ಅದಕ್ಕೆ ಪ್ರತಿಯಾಗಿ ಹಣಕಾಸು ಅಧಿಕಾರಿಗಳು ಕಚೇರಿ ಟಿಪ್ಪಣಿ ನಂ.424 ದಿನಾಂಕ.11.10.2022 ರ ಮೂಲಕ ಶ್ರೀ.ಎಸ್.ಆರ್. ಮಾಲುನವರ (ನಿವೃತ್ತ) C&AG Sr. ಲೆಕ್ಕಪತ್ರ ಅಧಿಕಾರಿಗಳು ಇವರಿಗೆ ಈಗ ಸದ್ಯ ವಿಶ್ವವಿದ್ಯಾಲಯದಲ್ಲಿ ಆರ್ಥಿಕ ಪರಿಸ್ಥಿತಿ ಸಂಕಷ್ಟದಲ್ಲಿರುವ ಕಾರಣ, ಸದರಿಯವರಿಗೆ ಈಗ ಸದ್ಯ ನೀಡುತ್ತಿರುವ ಸಂಭಾವನೆ ರೂ.35000/- ನ್ನು ಮುಂದುವರಿಸುವಂತೆ ತಿಳಿಸಿದ್ದು ಇರುತ್ತದೆ.

ನಂತರ ದಿನಾಂಕ.04.01.2022 ರ ಪತ್ರದ ಮೂಲಕ ಶ್ರೀ.ಎಸ್.ಆರ್. ಮಾಲುನವರ ಇವರ ಗೌರವಧನ/ ಸಂಭಾವನೆಯನ್ನು ಜನೇವರಿ-2022 ರಿಂದ ಪೂರ್ವಾನ್ವಯವಾಗಿ ಹೆಚ್ಚಿಸಲು ಸಲ್ಲಿಸಿದ ಮನವಿಯನ್ನು ದಿನಾಂಕ.09.03.2022 ರಂದು ಕಡತದ ಪುಟ ಸಂಖ್ಯೆ.13 ರ ಮುಖಾಂತರ ನಿವೇದನೆಯನ್ನು ಮಂಡಿಸಲಾಗಿತ್ತು. ಕಾರಣ ಮಾನ್ಯ ಕುಲಪತಿಗಳು ದಿನಾಂಕ.18.04.2022 ರಂದು ಹಣಕಾಸು ಅಧಿಕಾರಿಗಳ ಜೊತೆ ಚರ್ಚಿಸಿ ಈಕುರಿತಾದ ಪ್ರಸ್ತಾವನೆಯನ್ನು ಸಿಂಡಿಕೇಟ್ ಸಭೆಯ ಮುಂದೆ ಮಂಡಿಸುವಂತೆ ಸೂಚಿಸಿರುತ್ತಾರೆ. ಸದರ ಆದೇಶದ ಪ್ರತಿಯನ್ನು ಲಗತ್ತಿಸಿರುವರು ಅದರಲ್ಲಿ ಮಾನ್ಯ ಕುಲಪತಿಗಳು ಸಿಂಡಿಕೇಟ್ ಸಭೆಯ ಮುಂದೆ ಮಂಡಿಸಲು ಆದೇಶ ಮಾಡಿದ್ದು ಇರುತ್ತದೆ. (ಪುಟ ನಂ.18 ಪ್ಯಾರಾ ನಂ.105(86). ಶ್ರೀ.ಎಸ್.ಆರ್. ಮಾಲುನವರ ಇವರು ಪ್ರಸಕ್ತ ಲೆಕ್ಕ ಪತ್ರ ಇಲಾಖೆಯ ಹಾಗೂ ಮಹಾಲೇಖಪಾಲರ ಲೆಕ್ಕಪರಿಶೋಧನಾ ವರದಿಗೆ ಅನುಸರಣಾ ವರದಿಯನ್ನು ತಯಾರಿಸುವುದು, ಅಡಹಾಕ್ ಸಮಿತಿ ಸಭೆಯಲ್ಲಿ ಮಂಡಿಸಲಾಗುವ ಕಡತಗಳಿಗೆ ಅನುಸರಣಾ ವರದಿಯನ್ನು ತಯಾರಿಸುವುದು, ಪಿಂಚಣಿ ಕಡತಗಳ ಪರಿಶೀಲನೆ ಹಾಗೂ ವಿಶ್ವವಿದ್ಯಾಲಯದ ವಿವಿಧ ವಿಭಾಗಗಳ/ ಘಟಕಗಳ ಆಂತರಿಕ ಲೆಕ್ಕಪರಿಶೋಧನಾ ಕಾರ್ಯಗಳನ್ನು ನಿರ್ವಹಿಸುತ್ತಿದ್ದು, ಜೊತೆಗೆ ಹಣಕಾಸು ವಿಭಾಗದಲ್ಲಿನ ಇತರೆ ಕಾರ್ಯಗಳನ್ನು ಸಹ ನಿರ್ವಹಿಸುತ್ತಿದ್ದಾರೆ ಎಂದು ತಿಳಿಸುತ್ತಾ ಸದರಿಯವರ ಸೇವೆಯನ್ನು ಮುಂದುವರಿಸುವಂತೆ ಕೋರಿರುವರು".

ಸದರ ವಿಷಯ ಕುರಿತು ಇಲ್ಲಿ ನಿವೇದಿಸಿಕೊಳ್ಳುವುದೇನೆಂದರೆ, ಶ್ರೀ.ಎಸ್.ಆರ್. ಮಾಲುನವರ (ನಿವೃತ್ತ) ಅ&ಂಲು ಖಡಿ. ಲೆಕ್ಕಪತ್ರ ಅಧಿಕಾರಿಗಳು ಇವರ ಸೇವೆಯನ್ನು ದಿನಾಂಕ: 16.02.2022 ರಿಂದ 15.08.2022 ರ ವರೆಗೆ ಆರು ತಿಂಗಳ ಅವಧಿಗೆ ಮಾಸಿಕ ಸಂಚಿತ ವೇತನ ಆಧಾರದ ಮೇಲೆ ಸದರಿಯವರ ಸೇವೆ ಪಡೆಯಲು ಅನುಮತಿ ನೀಡಲಾಗಿರುತ್ತದೆ.

ವಿಶ್ವವಿದ್ಯಾಲಯದ ಆರ್.ಟಿ ವಿಭಾಗದಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸೂಪರ್‌ವೈಸಿಂಗ್ ಇಂಜಿನಿಯರ್ ಮತ್ತು ಸರ್ವಿಸ್ ಇಂಜಿನಿಯರ್(ಆರ್.ಟಿ) ಇವರಿಗೆ ಪಾವತಿಸುತ್ತಿರುವ ಸಂಚಿತ ವೇತನವನ್ನು ಹೆಚ್ಚಳ ಮಾಡುವಂತೆ ಆರ್.ಟಿ ವಿಭಾಗದ ಪ್ರಭಾರಿ ನಿರ್ದೇಶಕರು ಸಲ್ಲಿಸಿದ ಮನವಿ ಕುರಿತು ಪ್ರಸ್ತಾವನೆಯನ್ನು ದಿನಾಂಕ 19.11.2021 ರಂದು ಜರುಗಿದ ಸಿಂಡಿಕೇಟ್ ಸಭೆಯ ಮುಂದೆ ಮಂಡಿಸಲಾಗಿತ್ತು. ಸದರ ಸಿಂಡಿಕೇಟ್ ಸಭೆಯ ನಿರ್ಣಯ ಈ ಕೆಳಗಿನಂತಿರುತ್ತದೆ.

ನಿರ್ಣಯ ಸಂ. 07, ದಿನಾಂಕ 19.11.2021.

"ವಿಶ್ವವಿದ್ಯಾಲಯದ ಆರ್.ಟಿ ವಿಭಾಗದಲ್ಲಿ, ಕ್ಯಾಂಪಸ್ ನೆಟವರ್ಕ್ ಹಾಗೂ ಇಂಟರ್‌ನೆಟ್ ಸರ್ವಿಸ್‌ಸ್ ನಿರ್ವಹಣೆ ಕಾರ್ಯನಿರ್ವಹಿಸುತ್ತಿರುವ ತಾಂತ್ರಿಕ ಸಿಬ್ಬಂದಿಗಳಿಗೆ ಪಾವತಿಸುತ್ತಿರುವ ಸಂಚಿತ ವೇತನವನ್ನು ಹೆಚ್ಚಳ ಮಾಡುವ ವಿಷಯವನ್ನು ಪ್ರಸ್ತಾಪಿಸಿದಾಗ ಸಿಂಡಿಕೇಟ್ ಸಭೆಯು ಸದರಿಯವರಿಗೆ ಸಂಚಿತ ವೇತನವನ್ನು ಹೆಚ್ಚಳ ಮಾಡುವ ವಿಷಯವನ್ನು ಮಾನ್ಯ ಕುಲಪತಿಗಳಿಗೆ ಅಧಿಕಾರ ನೀಡಲು ನಿರ್ಣಯಿಸಿತು. ಮುಂದುವರಿದು ವಿದ್ಯುನ್ಮಾನ ಮಾಧ್ಯಮ ವಿಭಾಗದಲ್ಲಿ ಕಾರ್ಯನಿರ್ವಹಿಸುತ್ತಿರುವ

ಶ್ರೀ.ವಿನಾಯಕ ಎತ್ತಿನಮನಿ, ಸ್ಪೂಡಿಯೋ ಸುಪರ್‌ವೈಜರ್ ಇವರಿಗೂ ಪಾವತಿಸುತ್ತಿರುವ ಸಂಚಿತ ವೇತನವನ್ನು ಹೆಚ್ಚಳ ಮಾಡಲು ವಿನಂತಿಸಿದ ವಿಷಯವನ್ನು ಮಾನ್ಯ ಸಿಂಡಿಕೇಟ ಸದಸ್ಯರು ಪ್ರಸ್ತಾಪಿಸಿದಾಗ, ಸದರಿಯವರಿಗೆ ಸಂಚಿತ ವೇತನವನ್ನು ಹೆಚ್ಚಳ ಮಾಡುವ ವಿಷಯವನ್ನು ಮಾನ್ಯ ಕುಲಪತಿಗಳಿಗೆ ಅಧಿಕಾರ ನೀಡಲು ಸಿಂಡಿಕೇಟ ನಿರ್ಣಯಿಸಿತು.”

ಆದ್ದರಿಂದ, ಮಾನ್ಯ ಕುಲಪತಿಗಳ ಆದೇಶದ ಪ್ರಕಾರ ಶ್ರೀ.ಎಸ್.ಆರ್.ಮಾಲುನವರ (ನಿವೃತ್ತ) C&AG Sr. ಲೆಕ್ಕಪತ್ರ ಅಧಿಕಾರಿಗಳು ಇವರ ಸೇವೆಯನ್ನು ದಿನಾಂಕ.16.08.2022 ರಂದು 1 ದಿನ ಬ್ರೇಕ್ ಮಾಡಿ ದಿನಾಂಕ : 17.08.2022 ರಿಂದ ಅನ್ವಯವಾಗುವಂತೆ 16.02.2023 ರ ವರೆಗೆ ಮುಂದಿನ ಆರು ತಿಂಗಳ ಅವಧಿಗೆ ಸಂಚಿತ ವೇತನ ಆಧಾರದ ಮೇಲೆ ಮುಂದುವರಿಸುವ ಮತ್ತು ಸದರಿಯವರಿಗೆ ಪ್ರಸ್ತುತ ನೀಡುತ್ತಿರುವ ರೂ.35,000/-ಗಳ ಸಂಭಾವನೆಯನ್ನು ಪರಿಷ್ಕರಿಸಬೇಕೆಂದು ವಿನಂತಿಸಿರುವ ವಿಷಯದ ಕುರಿತು ಆಡಳಿತ ಮಂಡಳಿ ಸಭೆಯ ಕಲಂನ್ನು ತಮ್ಮ ಅವಗಾಹನೆ ಹಾಗೂ ಸೂಕ್ತ ಆದೇಶಕ್ಕಾಗಿ ಮಂಡಿಸಲಾಗಿದೆ.

ನಿರ್ಣಯ

ಶ್ರೀ ಎಸ್. ಆರ್. ಮಾಲುನವರ (ನಿವೃತ್ತ) C & AG Sr. ಲೆಕ್ಕಪತ್ರ ಅಧಿಕಾರಿಗಳು ಇವರ ಗೌರವಧನ/ಸಂಭಾವನೆಯನ್ನು ಹೆಚ್ಚಿಸುವ ಮತ್ತು ಸೇವೆಯನ್ನು ಮುಂದುವರಿಸುವ ಪ್ರಸ್ತಾವನೆ ಕುರಿತು ಚರ್ಚಿಸಲಾಗಿ, ಸದರಿಯವರ ಸೇವೆಯನ್ನು ದಿನಾಂಕ 17.08.2022 ರಿಂದ 16.02.2023 ರ ಅವಧಿಗೆ ಸಂಚಿತ ವೇತನ ಆಧಾರದ ಮೇಲೆ ಮುಂದುವರಿಸಲು ನಿರ್ಣಯಿಸಲಾಯಿತು.

ಕಲಂ ಸಂಖ್ಯೆ-04: ವಿಷಯ:- ಕರ್ನಾಟಕ ವಿಶ್ವವಿದ್ಯಾಲಯದ ಹಣಕಾಸು ವ್ಯವಹಾರಗಳನ್ನು ದೃಢೀಕರಿಸಲು ಚಾರ್ಟರ್ಡ್ ಅಕೌಂಟಂಟ್ ಅವರನ್ನು ನೇಮಕ ಮಾಡಿಕೊಳ್ಳುವ ವಿಷಯವನ್ನು ಸಿಂಡಿಕೇಟ್ ಸಭೆಯು ಪರಿಶೀಲಿಸುವ ಕುರಿತು.

ಟಿಪ್ಪಣಿ:

ಹಣಕಾಸು ವಿಭಾಗದಲ್ಲಿ ವಿಶ್ವವಿದ್ಯಾಲಯಕ್ಕೆ ಸಂಬಂಧಿಸಿದ ಎಲ್ಲ ಹಣಕಾಸಿನ ವ್ಯವಹಾರಗಳನ್ನು ನಿರ್ವಹಿಸಲಾಗುತ್ತದೆ. ಹಣಕಾಸು ವಿಭಾಗದಲ್ಲಿ ವಿವಿಧ ಉದ್ದೇಶಿತ ನಿಧಿಗಳಿಗೆ ಸಂಬಂಧಿಸಿದಂತೆ ಸುಮಾರು 50 ಬ್ಯಾಂಕು ಖಾತೆಗಳು ಇರುತ್ತವೆ. ಸದರ ಬ್ಯಾಂಕು ಖಾತೆಗಳಲ್ಲಿ ರಶೀದಿಗಳಿಗೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರದಿಂದ ಪಿಂಚಣಿಗಾಗಿ ಮತ್ತು ಅಭಿವೃದ್ಧಿ ಯೋಜನೆಗಳಿಗಾಗಿ ಬಿಡುಗಡೆಯಾಗುವ ಅನುದಾನ, ವಿವಿಧ ಪ್ರವೇಶಾತಿ, ಪರೀಕ್ಷಾ ಶುಲ್ಕಗಳು ಮತ್ತು ವಿವಿಧ ಸಂಶೋಧನಾ ಪೀಠಗಳ ಮತ್ತು ಸಂಶೋಧನಾ ಯೋಜನೆಗಳಿಗೆ ಬರುವಂತಹ ಅನುದಾನ ಮತ್ತು ಠೇವಣಿ ಬಡ್ಡಿಗಳು ಇರುತ್ತವೆ. ಅದರಂತೆ, ಪಾವತಿಗಳಿಗೆ ಸಂಬಂಧಿಸಿದಂತೆ ಪಿಂಚಣಿ/ಸೌಲಭ್ಯಗಳು, ಕಟ್ಟಡ ಕಾಮಗಾರಿ ಮತ್ತು ನಿರ್ವಹಣಾ ಬಿಲ್ಲುಗಳು, ವಿವಿಧ ಸಂಶೋಧನಾ ಯೋಜನೆಗಳಿಗಾಗಿ ಸಂಬಂಧಿಸಿದಂತೆ ಖರೀದಿ/ಸೇವೆಗಳು/ವಿದ್ಯಾರ್ಥಿ ವೇತನ ಬಿಲ್ಲುಗಳು, ಅತಿಥಿ ಉಪನ್ಯಾಸಕರ/ಹೊರಗುತ್ತಿಗೆ, ಸಂಚಿತ, ಭದ್ರತಾ ಸಿಬ್ಬಂದಿಗಳ ವೇತನದ ಬಿಲ್ಲುಗಳು, ಪರೀಕ್ಷಾ ವೆಚ್ಚಗಳಿಗೆ ಸಂಬಂಧಿಸಿದಂತೆ ಸಂಭಾವನೆ ಮತ್ತು ಖರೀದಿಗಳ ಬಿಲ್ಲುಗಳು ಮತ್ತು ಇತರೆ ಖರೀದಿಗಳು/ಸೇವೆಗಳಿಗೆ ಸಂಬಂಧಿಸಿದ ಬಿಲ್ಲುಗಳನ್ನು ಪಾವತಿ ಮಾಡಲಾಗುತ್ತದೆ.

ಈ ಮೇಲೆ ಹೇಳಿದಂತೆ, ಹಣಕಾಸಿನ ವ್ಯವಹಾರಗಳಲ್ಲಿ ಕೆಲ ನ್ಯೂನತೆಗಳು ಇರುತ್ತವೆ ಅವು ಏನೆಂದರೆ, ಪಾವತಿಗಳಿಗೆ ಸಂಬಂಧಿಸಿದ ವಿವಿಧ ತೆರಿಗೆಗಳಾದ ಜಿ.ಎಸ್.ಟಿ., ಆದಾಯ ತೆರಿಗೆ ಹಾಗೂ ಇತರೆ ತೆರಿಗೆಗಳನ್ನು ಪ್ರತಿ ಪಾವತಿಯಲ್ಲಿ ಪ್ರತ್ಯೇಕ ಚೆಕ್‌ನ್ನು ತೆಗೆದು ಕಟಾಯಿಸಿ ಸಂಬಂಧಿಸಿದ ಇಲಾಖೆಗಳಿಗೆ ಸಲ್ಲಿಸಲಾಗುತ್ತಿದೆ ಇದರಿಂದ ಮಾಹವಾರು ಬ್ಯಾಂಕು ಖಾತೆಗಳ ಮೇಲೆ ಆಕರಣೆಯಾಗುವ ಬಡ್ಡಿ ಹಣ ಕಡಿಮೆಯಾಗುತ್ತದೆ. ಅಲ್ಲದೆ ಪ್ರತಿ ಪಾವತಿಯು Income Tax, GST ಮತ್ತು TDS ಗಾಗಿ ಪ್ರತ್ಯೇಕ ಚೆಕ್‌ಗಳನ್ನು ತೆಗೆಯುತ್ತಿರುವುದರಿಂದ ವಿಳಂಬ ಮತ್ತು ಹೆಚ್ಚಿಗೆ ಕೆಲಸ ಆಗುತ್ತದೆ ಮತ್ತು ಚೆಕ್ ಹಾಳೆಗಳು ವ್ಯಯವಾಗುತ್ತಿರುತ್ತವೆ. ಹಣಕಾಸು ವಿಭಾಗದಲ್ಲಿ ಟ್ಯಾಲಿ ತಂತ್ರಾಂಶ ಅಳವಡಿಸಲಾಗಿದ್ದು ಅದರಲ್ಲಿ ಸಾಮಾನ್ಯ ನಿಧಿ ಮತ್ತು ಪರೀಕ್ಷಾ ನಿಧಿಗಳಿಗೆ ಸಂಬಂಧಿಸಿದ 11 ಖಾತೆಗಳ ರಶೀದಿಗಳನ್ನು ಮತ್ತು ಪಾವತಿಗಳನ್ನು ಮಾತ್ರ ನಿರ್ವಹಿಸಲಾಗುತ್ತಿದೆ ಹಾಗೂ ಉಳಿದ ಖಾತೆಗಳಿಗೆ ಸಂಬಂಧಿಸಿದ ರಶೀದಿ ಮತ್ತು ಪಾವತಿಗಳನ್ನು ಹಾಗೂ ಠೇವಣಿಗಳನ್ನು ಟ್ಯಾಲಿ ತಂತ್ರಾಂಶದಲ್ಲಿ ನಿರ್ವಹಿಸಲಾಗುತ್ತಿಲ್ಲ ಎಲ್ಲ ಖಾತೆಗಳ ರಶೀದಿ ಮತ್ತು ಪಾವತಿಗಳ ಬಿಲ್ಲುಗಳು ಹಾಗೂ ನಗದು ಪುಸ್ತಕಗಳನ್ನು ಆಂತರಿಕ ಲೆಕ್ಕಪರಿಶೋಧನೆ ಆಗುತ್ತಿಲ್ಲ.

ಈ ಮೇಲೆ ಹೇಳಿದಂತೆ ನ್ಯೂನತೆಗಳನ್ನು ಸರಿಪಡಿಸಿಕೊಳ್ಳಲು ಮತ್ತು ಎಲ್ಲ ಹಣಕಾಸು ವ್ಯವಹಾರಗಳನ್ನು ಆಂತರಿಕ ಲೆಕ್ಕಪರಿಶೋಧನೆಗೆ ಒಳಪಡಿಸಲು ಚಾರ್ಟರ್ಡ್ ಅಕೌಂಟಂಟ್ ಇವರ ನೇಮಕ ಮಾಡಿಕೊಂಡು ಅವರಿಗೆ ಈ ಕೆಳಗಿನಂತೆ ಕಾರ್ಯವನ್ನು ವಹಿಸಬಹುದಾಗಿದೆ.

- 1) ವಿವಿಧ ಪಾವತಿಗಳ ಮೇಲೆ ಕಟಾಯಿಸಲಾಗುವ ಜಿ.ಎಸ್.ಟಿ., ಟಿ.ಡಿ.ಎಸ್. ಮತ್ತು ಆದಾಯ ತೆರಿಗೆಗಳನ್ನು ಮಾಹೆಯಾನ ಎಲ್ಲ ವಿಭಾಗಗಳಿಂದ ಕ್ರೋಢೀಕರಿಸಿ ಸಂಬಂಧಿಸಿದ ಇಲಾಖೆಗಳಿಗೆ ಸಲ್ಲಿಸಿ ವರದಿ ನೀಡುವುದು ಮತ್ತು ಚಲನ್ ಕಟಾಯಿಸುವುದು ಹಾಗೂ ಆನ್ ಲೈನ್ ಪಾವತಿಸಿದ ನಂತರ E Filing ನಿರ್ವಹಿಸುವುದು.
- 2) ಒಂದು ಲಕ್ಷಕ್ಕೆ ಮೇಲ್ಪಟ್ಟ ಬಿಲ್ಲುಗಳನ್ನು ಆಂತರಿಕ ಲೆಕ್ಕಪರಿಶೋಧನೆ ಮಾಡುವುದು.
- 3) ವಿಶ್ವವಿದ್ಯಾಲಯದ ಎಲ್ಲ ಬ್ಯಾಂಕು ಖಾತೆಗಳ ನಗದು ಪುಸ್ತಕಗಳನ್ನು, ವ್ಯವಹಾರಗಳನ್ನು ಮತ್ತು ಠೇವಣಿಗಳ ವ್ಯವಹಾರಗಳನ್ನು ಮಾಹೆಯಾನ ಆಂತರಿಕ ಲೆಕ್ಕಪರಿಶೋಧನೆ ಮಾಡಿ ವರದಿಯನ್ನು ಸಲ್ಲಿಸುವುದು ಮತ್ತು ಲೆಕ್ಕಸಮನ್ವಯ ನಿರ್ವಹಿಸುವುದು.
- 4) ವಾರ್ಷಿಕ ಲೆಕ್ಕಪತ್ರಗಳನ್ನು ದೃಢೀಕರಿಸಿ ಆದಾಯ ತೆರಿಗೆ ರಿಟರ್ನ್ ಫೈಲ ಮಾಡಿ ತೆರಿಗೆ ವಿನಾಯಿತಿ ಪ್ರಮಾಣ ಪತ್ರವನ್ನು ಪಡೆಯುವುದು ಮತ್ತು ITC Reverse Tax mechanism ಅಳವಡಿಸುವುದು.
- 5) ಎಲ್ಲ ಖಾತೆಗಳಿಗೆ ಸಂಬಂಧಿಸಿದ ವ್ಯವಹಾರಗಳನ್ನು ಟ್ಯಾಲಿ ತಂತ್ರಾಂಶದಲ್ಲಿ ಅಳವಡಿಸುವುದು.
- 6) ನ್ಯಾಯಾಲಯಗಳು, ವಾಣಿಜ್ಯ ತೆರಿಗೆ ಇಲಾಖೆ ಮತ್ತು ಆದಾಯ ತೆರಿಗೆ ಇಲಾಖೆಗಳಿಗೆ ಸಂಬಂಧಿಸಿದ ಪ್ರಶ್ನೆಗಳಿಗೆ ಸೂಕ್ತ ಅನುಸರಣೆ ನೀಡುವುದು.
- 7) ವಿಶ್ವವಿದ್ಯಾಲಯಕ್ಕೆ ರಾಜ್ಯ ಮತ್ತು ಕೇಂದ್ರ ಸರ್ಕಾರದಿಂದ ಬಿಡುಗಡೆಯಾಗುವ ಅನುದಾನದ ಬಳಕೆ ಪ್ರಮಾಣ ಪತ್ರವನ್ನು ದೃಢೀಕರಿಸುವುದು.

ಈ ಮೇಲ್ಕಾಣಿಸಿದ ಅಂಶಗಳನ್ನು ಮತ್ತು ಹಣಕಾಸಿನ ವ್ಯವಹಾರಗಳನ್ನು ಸುಗಮವಾಗಿಸಲು ಚಾರ್ಟರ್ಡ್ ಅಕೌಂಟಂಟ್ ಇವರ ಸೇವೆ ಪಡೆಯುವುದು ವಿಶ್ವವಿದ್ಯಾಲಯಕ್ಕೆ ಅತೀ ಅವಶ್ಯವಿರುತ್ತದೆ.

ಆದ್ದರಿಂದ, ಸ್ಥಳೀಯ ಚಾರ್ಟರ್ಡ್ ಅಕೌಂಟಂಟ್ ಕಂಪನಿಗಳಿಂದ ದರಪಟ್ಟಿಯನ್ನು ಆಹ್ವಾನಿಸಿ ಅಂದಾಜು ಮಾಹೆಯಾನಕ್ಕೆ ರೂ.20,000/-ಗಳನ್ನು ಮೀರದಂತೆ ಒಂದು ವರ್ಷದ ಅವಧಿಗೆ ಚಾರ್ಟರ್ಡ್ ಅಕೌಂಟಂಟರನ್ನು ನೇಮಕ ಮಾಡಿಕೊಳ್ಳಲು "ಹಾಗೂ ಸದರ ಸೇವೆಗೆ/ಕಾರ್ಯಕ್ಕೆ ಖರ್ಚಾಗುವ ವೆಚ್ಚವನ್ನು ಆಯವ್ಯಯ ಲೆಕ್ಕಶೀರ್ಷಿಕೆ "1425 ಲೆಕ್ಕಪರಿಶೋಧನಾ ಶುಲ್ಕ" ರಲ್ಲಿ ಭರಿಸಬಹುದಾಗಿದೆ. ಚಾರ್ಟರ್ಡ್ ಅಕೌಂಟಂಟ್ ಇವರಿಗೆ ಅಗತ್ಯ 02 ಸಿಬ್ಬಂದಿಗಳು ಅವಶ್ಯವಿದ್ದಲ್ಲಿ ನಮ್ಮ ಶಾಖೆಯಿಂದಲೇ ಒದಗಿಸಲಾಗುವುದು ಎಂದು ಹಣಕಾಸು ಅಧಿಕಾರಿಗಳು ಸಲ್ಲಿಸಿದ ಪ್ರಸ್ತಾವನೆಯನ್ನು ಸಿಂಡಿಕೇಟ ಸಭೆಯ ಪರಿಶೀಲನೆಗಾಗಿ ಮಂಡಿಸಲಾಯಿತು.

ನಿರ್ಣಯ

ಕರ್ನಾಟಕ ವಿಶ್ವವಿದ್ಯಾಲಯದ ಹಣಕಾಸು ವ್ಯವಹಾರಗಳನ್ನು ಡೈರೆಕ್ಟರಿಸಲು ಚಾರ್ಟರ್ಡ್ ಅಕೌಂಟಂಟ್ ಅವರನ್ನು ನೇಮಕ ಮಾಡಿಕೊಳ್ಳುವ ಪ್ರಸ್ತಾವನೆಯನ್ನು ಸಿಂಡಿಕೇಟ ಸಭೆಯು ಪರಿಶೀಲಿಸಿ, ಒಬ್ಬ ಚಾರ್ಟರ್ಡ್ ಅಕೌಂಟಂಟರವರನ್ನು ನೇಮಕ ಮಾಡಿಕೊಳ್ಳಲು ಹಾಗೂ ಸದರಿಯವರಿಗೆ ಒಂದು ವರ್ಷದ ಅವಧಿಗೆ ಪ್ರಸ್ತಾವನೆಯಲ್ಲಿ ಕಾಣಿಸಿದ ಸಂಭಾವನೆಗೆ ಮೀರದಂತೆ ಆಯವ್ಯಯ ಲೆಕ್ಕ ಶೀರ್ಷಿಕೆ "1425 ಲೆಕ್ಕಪರಿಶೋಧನಾ ಶುಲ್ಕ" ದಡಿ ವೆಚ್ಚ ಭರಿಸಲು ಒಪ್ಪಿಗೆ ನೀಡಿತು.